

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

2023 ಅಕ್ಟೋಬರ್ 29, ಸಾದ್ಯಾ ಕಾಳಾಚೊ ತಿಸಾವೊ ಆಯ್ತಾರ್

1. ಹ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ ಲಿತುರ್ಜಿಂತ್ ತಶೆಂಚ್ ಗಾಯಾನಾಂತ್ ಕುಮಕ್ ಕೆಲೆಲ್ಯಾಂಕ್ ದೇವ್ ಬರೆಂ ಕರುಂ.
2. ಆಜ್/ಫಾಲಾ 9.30 ವರಾಂಚಾ ಮಿಸಾಚೆರ್ ಆಮ್ಚಿ ಅಲ್ತಾರ್ ಭುರ್ಗಿಂ ತಾಂಚ್ಯಾ ಪಾತ್ರೊನ್ ಸಾಂತ್ ಜುವಾಂವ್ ಬರ್ಕ್ಸ್ ಮಾನ್ಸಾಚಿಂ ಘೆಸ್ತ್ ಕರ್ತಾತ್. ಆಲ್ತಾರ್ ಭುರ್ಗ್ಯಾಂಕ್ ತಾಣಿಂ ದಿಂವ್ಚ್ಯಾ ಸೆವೆ ಖಾತಿರ್ ತಾಂಕಾ ಬೊರೆಂ ಮಾಗೊನ್ ಉಲ್ಲಾಸಿತಾನಾ ತಾಂಕಾ ತರ್ಭೆತಿ ದಿಂವ್ಚ್ಯಾ ಸಚೇತಕಿಂಕ್ ಕಾಳ್ಜಾಂ ಧಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂವ್ ಆನಿ ದೆವಾಚಿಂ ಆಶಿರ್ವಾದಾಂ ಮಾಗ್ತಾಂವ್.
3. ಆಜ್/ಫಾಲಾ ಕಥೊಲಿಕ್ ಸಭಾ ಭುರ್ಗ್ಯಾಂಕ್ ಗೋಲ್ಡನ್ ಜುಬಿಲಿ ಹೊಲಾಂತ್ 10 ವರಾರ್ ಭಾಷಣ್ ಸ್ಪರ್ಶೊ ಮಾಂಡುನ್ ಹಾಡ್ತಾತ್. ದೊತೊರ್ನ್ ಆಸ್ಲಲ್ಯಾ ಸ್ಪರ್ಧಿಕಾನಿಂ ತಿಸ್ರ್ಯಾ ಮಿಸಾ ಉಪ್ರಾಂತ್ ಗೋಲ್ಡನ್ ಜುಬಿಲಿ ಹೊಲಾಕ್ ವೆಚೆಂ.
4. ಬುದ್ಧಾರಾ ನವೆಂಬರ್ 1 ತಾರಿಕ್ ಸಮೇಸ್ತ್ ಸಾಂತಾಭಕ್ತಾಂಚೆ ಘೆಸ್ತ್. ಮಿಸಾಂ ಸಕಾಳಿಂ 6.30 ವರಾರ್ ಆನಿ ಸಾಂಜೆರ್ 5.00 ವರಾರ್ ಆಸ್ತೆಲಿ. ತುಮ್ಮೆರ್ ತುಮ್ಮಾ ಕುಟ್ಮಾಚೆರ್ ಸಾಂತಾ ಭಕ್ತಾಂಚೆಂ ಆಶಿರ್ವಾದ್ ಮಾಗ್ತಾಂವ್.
5. ಬ್ರೆಸ್ತಾರಾ ನವೆಂಬರ್ 2 ತಾರಿಕ್ ಮರಣ್ ಪಾಪ್ಲೆಲ್ಯಾ ಸರ್ವ್ ಭಾವಾಡ್ಲ್ಯಾ ಖಾತಿರ್ ತಶೆಂಚ್ ಮರಣ್ ಪಾಪ್ಲೆಲ್ಯಾ ಫಿರ್ಗಜ್ ಕುಟ್ಮಾಚಾ ಸರ್ವ್ ಸಾಂದ್ಯಾ ಖಾತಿರ್ ಮಿಸಾಂ ಭೆಟವ್ನ್ ತಾಂಚೆ ಖಾತಿರ್ ಮಾಗ್ಚೊ ದೀಸ್. ಸಕಾಳಿಂ 6.30 ವರಾರ್, 8.00 ಆನಿ ಸಾಂಜೆರ್ 5.00 ವರಾರ್ ಮಿಸಾಂ ಆಸ್ತೆಲಿಂ. ಸಕಾಳಿಂ 6.30 ವರಾಂಚಾ ಮಿಸಾ ಉಪ್ರಾಂತ್ ಸಿಮಿಸ್ಟ್ರಿಕ್ ಭೆಟ್, ಉಪ್ರಾಂತ್ ಮಾಗ್ಣೆಂ ಕರ್ನ್ ಅಂಗೈಂತ್ ಶೆಣಯ್ತೆಲ್ಯಾಂವ್. ಪವಿತ್ರ್ ಸಭೆಚಾ ನಿಯಾಮಾ ಪ್ರಕಾರ್ ನವೆಂಬರ್ 1 ತಾರಿಕೆ ಧಾವ್ನ್ 8 ತಾರಿಕ್ ಪರ್ಯಾಂತ್ ಇಗರ್ಜೆಕ್ ತಶೆಂಚ್ ಸಿಮಿಸ್ಟ್ರಿಕ್ ಭೆಟ್ ದೀವ್ನ್ ಆಮ್ಚ್ಯಾ ಬಾಪಾ ಆನಿ ಸತ್ಮಾನ್ತಾ ಮ್ಹಳ್ಯಾರ್ ಇಂದುಲ್ಜೆನ್ಸ್ ಮೆಳ್ತಾ, ಮ್ಹಳ್ಯಾರ್ ಆಮ್ಚ್ಯಾ ಪಾತ್ಕಾಚಿ ಶಿಕ್ಷಾ ಮಾಫಿ ಜಾತಾ. ಬುದ್ಧಾರಾ ಸಾಂತಾಭಕ್ತಾಂಚೊ ದೀಸ್, ತರೀ ತುಮ್ಕಾಂ ಫಿರ್ಗಜ್‌ಗಾರಾಂಕ್ ಸಿಮಿಸ್ಟ್ರಿಕ್ ವಚೊನ್ ಘೊಂಡ್ ನಿತಳ್ ಕರ್ನ್ ವಾತಿ ಆನಿ ಫುಲಾಂ ಮಾಂಡುಂಕ್ ಆಧಾರ್ ಜಾಂವ್ಚ್ಯಾಕ್ ರಾತಿಂ 8.00 ವರಾಂ ಪರ್ಯಾಂತ್ ಉಜ್ವಾಡಾಚಿ ವ್ಯವಸ್ಥಾ ಕರ್ತೆಲ್ಯಾಂವ್. ರಾತಿಚಾ ವೆಳಾರ್ ಫುಲಾಂಚಾ ಪರ್ಮಳಾಕ್ ಜಿವ್ಡಾಳಿ ಯೆತಾತ್. ದೆಕುನ್ ತುಮಿ ಸಾಂಜೆರ್ ವೆಗಿಂಚ್ ಯೇವ್ನ್ ಘೊಂಡ್ ನಿತಳ್ ಕರ್ನ್ ಫುಲಾಂ ಆನಿ ವಾತಿ ಮಾಂಡುನ್ ದವ್ರುಂಕ್ ಉಲೊ ದಿತಾಂ.
6. ಯೆಂವ್ಚೊಂ ಸುಕ್ರಾರ್ ಮಹಿನ್ಯಾಚೊ ಪಯ್ಲೊ ಸುಕ್ರಾರ್. ಸಾಂಜೆಚಾ ಮಿಸಾ ಉಪ್ರಾಂತ್ ಅರಾಧಾನ್ ಚಲವ್ನ್ ವರುಂಕ್ ಸಾಂ ಗಾಬ್ರಿಯೆಲ್ ಪಯ್ಲೊ ವಾಡೊ.
7. ಮಿಸಾಂವ್ ಆಯ್ತಾರಾಕ್ ಆಯ್ಲೆಲೆ ದಾನ್ ವಸ್ತು ಏಲಂ ಕರ್ನ್ ಆಯಿಲ್ಲೊ ಐವಜ್ ಯೆಂವ್ಚ್ಯಾ ಆಯ್ತಾರಾ ತುಮ್ಕಾಂ ತಿಳ್ಳಿತಾಂವ್. ಆಮಿ 21 ವಾಡ್ಯಾಂಕ್ ಸರಿಸುಮಾರ್ 830 ಕವರಾಂ ದಾಡ್ನ್ ದಿಲ್ಯಾಂತ್ . ಎದೊಳ್ ಮ್ಹಣಾಸರ್ ದಪ್ಪರಾಕ್ ಆಯಿಲ್ಲೆ ಕವರಾಂ 300. ಕೊಣೆಂ ಕವರಾಂ ದೀಂವ್ಕಾನಾಂತ್ ತಾಣಿಂ ಹ್ಯಾ ಮಹಿನ್ಯಾಚಾ 31 ತಾರಿಕೆ ಬಿತರ್ ದಪ್ಪರಾಕ್ ಪಾವಿತ್ ಕರುಂಕ್ ವಿನಂತಿ.
8. ಯೆಂವ್ಚ್ಯಾ ಆಯ್ತಾರಾ ತಿಸ್ರ್ಯಾ ಮಿಸಾ ವೆಳಾರ್ ಮಿಶೊನರಿ ಭುರ್ಗ್ಯಾಂಚಾ ಮೆಳಾಚೊ ಸಂಭ್ರಮ್ ಚಲಯ್ತಾಂವ್. ಮಿಶೊನರಿ ಮೆಳಾಕ್ ಭರ್ತಿ ಜಾಲ್ಲ್ಯಾ ಸಕ್ಡ್ ಭುರ್ಗ್ಯಾನಿಂ ತಿಸ್ರ್ಯಾ ಮಿಸಾಕ್ ಹಾಜರ್ ಜಾಂವ್ಕ್ ವಿನಂತಿ.

9. ಯೆಂವ್ಚ್ಯಾ ಆಯ್ತಾರಾ ಸಾಂಜೆರ್ 5.00 ವರಾರ್ ಫಿರ್ಗಜ್‌ಗಾರಾಂ ಖಾತಿರ್ ಗಾಯನ್ ಸ್ಪರ್ಧೊ ಮಾಂಡುನ್ ಹಾಡ್ಲಾ. ಗಾಯನ್ ಸ್ಪರ್ಧ್ಯಾಂತ್ ಭಾಗ್ ಘೆಂವ್ಚ್ಯಾ ಸ್ಪರ್ಧಿಕಾನಿಂ ತಾಂಚಿ ನಾಂವಾಂ ನವೆಂಬರ್ 1 ತಾರಿಕೆ ಬಿತರ್ ದೀಂವ್ಕ್ ವಿನಂತಿ.

10. ಇಸ್ರಾಯೆಲ್ ಪಾಲೆಸ್ತಿನಾ ಮದೆಂ ಕರಿಣ್ ಝುಜ್ ಚಲ್ತಾ. ವೆಗಿಂಚ್ ಝುಜ್ ಸಂಪವ್ನ್ ಶಾಂತಿ ಸ್ಥಾಪನ್ ಜಾಂವ್ಚ್ಯಾಕ್ ಆಮಿ ಮಾಗೊಂಕ್ ಪಾಪಾಸಾಯ್ಬಾನ್ ಉಲೊ ದಿಲಾ. ದೆಕುನ್ ಮಂಗ್ಳರಾ 31 ತಾರಿಕೆರ್ ಸಾಂಜೆಚಾ ಮಿಸಾ ವೆಳಾರ್ ಹ್ಯಾ ಇರಾದ್ಯಾ ಖಾತಿರ್ ಮಾಗ್ತೆಲ್ಯಾಂವ್ ಆನಿ ಮಿಸಾ ಉಪ್ರಾಂತ್ ಗ್ರೊಟ್ಟ್ಯಾಲಾಗಿಂ ತೇರ್ಸಾ ಆಸಾ. ಜಾತಾ ತಿತ್ಲ್ಯಾನಿ ವ್ಹಡಾ ಸಂಖ್ಯಾನ್ ಮಿಸಾಕ್ ಆನಿ ತೇರ್ಸಾಕ್ ಹಾಜರ್ ಜಾವ್ನ್ ಇಸ್ರಾಯೆಲಾಂತ್ ಕಷ್ಟತೆಲ್ಯಾ ಲೊಕಾ ಖಾತಿರ್ ಮಾಗೊಂಕ್ ವಿನಂತಿ ಕರ್ತಾಂವ್.